


TNPSC துளிகள்

- ❖ மேதா சர்வோ டிரைவ்ஸ் பிரைவேட் லிமிடெட் எனப்படும் இந்தியாவின் மிகப்பெரிய தனியார் இரயில் பெட்டித் தொழிற்சாலையானது ஹைதராபாத் அருகே உள்ள ரங்கா ரெட்டி மாவட்டத்தில் உள்ள கொண்டகால் கிராமத்தில் திறக்கப்பட்டது.
- ❖ நிதி ஆயோக் அமைப்பு மற்றும் இந்தியாவில் உள்ள ஐக்கிய நாடுகள் சபை முகமை ஆகியவை இந்திய அரசு - ஐக்கிய நாடுகள் சபையின் நிலையான மேம்பாட்டு ஒத்துழைப்புக் கட்டமைப்பு 2023-2027 என்ற ஒப்பந்தத்தில் கையெழுத்திட்டுள்ளன.
 - இது ஐக்கிய நாடுகள் மேம்பாட்டு அமைப்பிற்கான உலக நாடுகள் அளவிலான முதன்மைத் திட்டமிடல் மற்றும் செயல்படுத்துதலுக்கான ஒரு கருவியாகும்.
- ❖ கிறிஸ்டியானோ ரொனால்டோ 200 சர்வதேசப் போட்டிகளில் பங்கேற்ற முதல் ஆண் வீரர் என்ற கின்னஸ் உலகச் சாதனைப் பட்டத்தினைப் பெற்றார்.

தமிழ்நாடு செய்திகள்

தமிழகத்தின் அரிசித் தேவை



- ❖ இந்திய உணவுக் கழகமானது (FCI) அதன் திறந்தநிலைச் சந்தை விற்பனைத் திட்டத்தின் (OMSS) கீழ் மாநிலங்களுக்கு கூடுதல் உணவுத் தானியங்களை வழங்குவதாக இல்லை என்ற தனது நிலைப்பாட்டை மீண்டும் உறுதிப்படுத்துகிறது.
- ❖ தமிழ்நாடு பொது வழங்கீட்டுக் கழகமானது (TNCSC), ஒரு மாதத்திற்கு 50,000 முதல் 60,000 டன்கள் வரை கூடுதல் அளவிலான கொள்முதலைச் செய்வதற்காக இந்தியத் தேசியக்

கூட்டுறவு நுகர்வோர் கூட்டமைப்பு (NCCF) மற்றும் பிற மாநிலங்களுடன் பேச்சுவார்த்தை நடத்தி வருகிறது.

- ❖ மத்திய அரசானது, தமிழகத்திற்கு தேசிய உணவுப் பாதுகாப்புச் சட்டத்தின் (NFSA) கீழ் பொது விநியோகத் திட்டத்திற்கு (PDS) மாதந்தோறும் சுமார் 2.97 லட்சம் டன் அரிசியை ஒதுக்குகிறது.
- ❖ இந்த அளவை விட கூடுதலாக, மாநிலத்திற்குச் சராசரியாக, மாதத்திற்கு 50,000 டன் முதல் 60,000 டன் வரை அரிசி தேவைப்படுகிறது.
- ❖ தமிழகத்தில் அரிசியினைப் பெறும் குடும்ப அட்டைதாரர்கள் 2.2 கோடிக்கும் அதிகமாக உள்ளனர்.
- ❖ 2022 ஆம் ஆண்டு டிசம்பர் மாதம் மற்றும் 2023 ஆம் ஆண்டு மார்ச் மாதத்திற்கு இடையில், இது இந்தியத் தேசியக் கூட்டுறவு நுகர்வோர் கூட்டமைப்பிடமிருந்து 3 லட்சம் டன்களை கொள்முதல் செய்துள்ளது.
- ❖ 2022-23 ஆம் ஆண்டிற்கான காரீஃப் பருவப் பயிர்களின் சந்தைப்படுத்தல் பருவத்தில், உள்மாநிலத் தேவைகளுக்காக 7 லட்சம் டன்கள் மாநிலத்தினால் தக்க வைக்கப்பட்டது.
- ❖ தற்போது, மாநிலத்தின் கிடங்குகளில் 5.4 லட்சம் டன் அரிசி கையிருப்பில் உள்ளது.
- ❖ இது தவிர, அரிசி ஆலைகளில் சுமார் 1.9 லட்சம் டன்கள் கையிருப்பாக உள்ள நிலையில், இவை இறுதியில் பொது விநியோகத் திட்டத்திற்குப் பயன்படுத்தப்படும்.

ஆலிவ் ரிட்லி ஆமைக் குஞ்சுகள்



- ❖ இந்த ஆண்டு 1,83,497 ஆலிவ் ரிட்லி (ஓலிவ் நிறச் சிற்றாமைகள்) குஞ்சுகள் தமிழகக் கடற்கரையோரம் கடலில் விடப் பட்டுள்ளன.

- ❖ 2022-23 ஆம் ஆண்டில் கடலில் விடப்பட்ட கடல் ஆமைக் குஞ்சுகளின் எண்ணிக்கை கடந்த ஏழு ஆண்டுகளில் இருந்த எண்ணிக்கையை விட மிக அதிகமாகும்.
- ❖ ஜனவரி முதல் மே மாதம் வரை நீடிக்கும் இவற்றின் இனப்பெருக்கக் காலத்தில் கடலில் விடப்பட்ட ஆமைக் குஞ்சுகளின் எண்ணிக்கையானது 2021-22 ஆம் ஆண்டில் இருந்த 1,72,339 என்ற எண்ணிக்கையை விட அதிகமாக உள்ளது.
- ❖ 2017-18 ஆம் ஆண்டில் 1,21,289 ஆமைக் குஞ்சுகள் கடலுக்குள் விடப்பட்டது முதல் இந்த எண்ணிக்கை ஒவ்வொரு ஆண்டும் 1 லட்சத்தைக் கடந்து வருகிறது.

தேசியச் செய்திகள்

VAIBHAV புத்தாய்வு மாணவர் திட்டம்



**VAIBHAV FELLOWSHIP
(APPLICATION CALL)**

For NRI/OCI/PIO

Inviting Scientists, Researchers, Technologists from Indian Diaspora to conduct research in STEMM.

- ✓ Fellowship
- ✓ International travel
- ✓ Accommodation
- ✓ Research Expenditure

STEPS TO REGISTER ONLINE

Monday 31 July Closing Date

WWW.ONLINEDST.GOV.IN

ACTIVE CALLS FOR PROPOSALS

VAIBHAV FELLOWSHIP

- ❖ அறிவியல், தொழில்நுட்பம், பொறியியல், கணிதம் மற்றும் மருத்துவத் துறைகளைச் சேர்ந்த இந்தியப் புலம்பெயர்ந்தோரை இந்தியக் கல்வி மற்றும் ஆராய்ச்சி & மேம்பாட்டு நிறுவனங்களுடன் இணைப்பதற்கான ஒரு புதிய கூட்டுறவுத் திட்டத்தினை அரசாங்கம் தொடங்கியுள்ளது.
- ❖ VAIBHAV என்பது வைஷ்விக்க பாரதிய வைகியானிக் என்பதைக் குறிக்கிறது.
- ❖ இந்தப் புத்தாய்வு மாணவர் திட்டமானது, அறிவியல் மற்றும் தொழில்நுட்பத் துறையால் செயல்படுத்தப்பட உள்ளது.

- ❖ அந்தந்த நாடுகளில் பல்வேறு ஆராய்ச்சி நடவடிக்கைகளில் ஈடுபட்டுள்ள இந்திய வம்சாவளியைச் சேர்ந்த (NRI/OCI/PIO) பல்வேறு சிறந்த அறிவியலாளர்கள்/தொழில்நுட்ப வல்லுநர்கள் ஆகியோருக்கு இது வழங்கப்படும்.
- ❖ 75 புத்தாய்வு மாணவர்கள் தேர்ந்தெடுக்கப்பட்டு, அடையாளம் காணப்பட்ட 18 அறிவு சார் துறைகளில் பணியாற்ற அழைக்கப்படுவார்கள்.
- ❖ இதில் குவாண்டம் தொழில்நுட்பம், சுகாதாரம், மருந்து, மின்னணுவியல், வேளாண்மை, எரிசக்தி, கணினி அறிவியல் மற்றும் பொருள் சார் அறிவியல் உள்ளிட்டவை அடங்கும்.

கனிமப் பாதுகாப்புக் கூட்டாண்மை

- ❖ கனிமப் பாதுகாப்புக் கூட்டாண்மையில் (MSP) இந்தியா இணைக்கப்பட்டுள்ளது.
- ❖ கனிமப் பாதுகாப்புக் கூட்டாண்மை (MSP) என்பது முக்கியமான கனிம விநியோகச் சங்கிலிகளை மேம்படுத்தச் செய்வதற்காக அமெரிக்காவினால் மேற்கொள்ளப்பட்ட ஒரு உலகளாவிய முன்னெடுப்பாகும்.
- ❖ இது 14 நாடுகளின் முக்கிய கனிமக் கூட்டாண்மை என்றும் அழைக்கப் படுகிறது.
- ❖ இது கோபால்ட், நிக்கல், லித்தியம் மற்றும் 17 "அரிய மண்" தாதுக்கள் போன்ற கனிமங்களின் விநியோகச் சங்கிலிகளில் கவனம் செலுத்துகிறது.

சர்வதேசச் செய்திகள்

எகிப்து - ஹீலியோபோலிஸ் நினைவகம்



- ❖ எகிப்தின் கெய்ரோ எனுமிடத்தில் உள்ள ஹீலியோபோலிஸ் (பண்டைய எகிப்து) போர் கல்லறையில் உள்ள ஹெலியோபோலிஸ் (போர்ட் தெவ்பிக்) நினைவிடத்தில் இந்தியப் பிரதமர் அவர்கள் மரியாதை செலுத்தினார்.
- ❖ இது பெரிய ஹெலியோபோலிஸ் காமன்வெல்த் போர் கல்லறையின் ஒரு பகுதியாகும்.
- ❖ இந்த நினைவுச் சின்னமானது, முதல் உலகப் போரில் எகிப்து மற்றும் பாலஸ்தீனத்தில் மேற்கொள்ளப்பட்ட பல்வேறு படையெடுப்புகளில் போரிட்டு உயிரிழந்த 3,727 இந்திய வீரர்களின் நினைவாகக் கட்டமைக்கப்பட்டதாகும்.

- ❖ சூயஸ் கால்வாயின் நுழைவு பகுதியில் அமைந்துள்ள இந்த போர்ட் தெவ்பிக் நினைவுச் சின்னமானது 1926 ஆம் ஆண்டில் திறக்கப்பட்டது.
- ❖ 1980 ஆம் ஆண்டில் ஹெலியோபோலிஸ் காமன்வெல்த் போர் கல்லறையில் இந்தியரின் பெயர்களைக் கொண்ட புதிய நினைவுச் சின்னமானது அமைக்கப் பட்டது.

சுற்றுச்சூழல் செய்திகள்

ப்ளூ பான்சி வண்ணத்துப்பூச்சி

- ❖ ஜம்மு மற்றும் காஷ்மீர் நிர்வாகமானது அந்த ஒன்றியப் பிரதேசத்தின் அதிகாரப்பூர்வ வண்ணத்துப் பூச்சியாக ப்ளூ பான்சி (ஜூனோனியா ஓரித்யா) என்பதினை அதிகாரப் பூர்வமாக அறிவித்துள்ளது.
- ❖ பொலிவுமிக்க நீல நிற வண்ணத்துப்பூச்சிகளின் இனமான ப்ளூ பான்சி, தென்கிழக்கு ஆசிய நாடுகள், ஆஸ்திரேலியா மற்றும் ஆப்பிரிக்காவின் பல்வேறு பகுதிகளில் காணப்படுகின்றன.
- ❖ இவை தங்கள் பிராந்திய இயல்பிற்காகப் பிரபலமாக அறியப்படுகின்றன.
- ❖ இந்த வண்ணத்துப்பூச்சிகள் தாம் வசிக்கும் பகுதிகளில் 26 என்ற அளவில் உள்ளூர் துணையினங்களைக் கொண்டுள்ளன.



அறிக்கைகள் மற்றும் குறியீடுகள்

THE இதழின் ஆசியப் பல்கலைக்கழகத் தரவரிசை 2023

- ❖ 2023 ஆம் ஆண்டிற்கான டைம்ஸ் உயர் கல்வி இதழின் (THE) வருடாந்திர ஆசியப் பல்கலைக் கழகத் தரவரிசையில் முதல் 200 இடங்களுக்குள் பதினெட்டு இந்தியப் பல்கலைக் கழகங்கள் இடம் பெற்றுள்ளன.
- ❖ இந்திய அறிவியல் கல்விக் கழகமானது, இப்பட்டியலில் இடம் பெற்ற இந்தியக் கல்வி நிறுவனங்களில் 48வது இடத்தினைப் பெற்று, தொடர்ந்து உயர்ந்த இடத்தைப் பெற்ற ஒரு கல்வி நிறுவனமாக உள்ளது.
- ❖ கடந்த ஆண்டின் தரவரிசையில், 17 உயர்கல்வி நிறுவனங்கள் முதல் 200 இடங்களுள் இடம் பெற்றன.

- ❖ ஜவஹர்லால் நேரு பல்கலைக் கழகம் (2022 ஆம் ஆண்டில் 167வது இடம்) மற்றும் காந்தி நகரில் உள்ள இந்தியத் தொழில்நுட்ப கல்விக் கழகம் (கடந்த ஆண்டு 120வது இடம்) ஆகிய முக்கியக் கல்வி நிறுவனங்கள் இந்த ஆண்டிற்கான தரவரிசையில் முதல் 200 இடங்களில் இடம் பெற்றவில்லை.

Top 10 Indian universities in THE's Asia University Rankings 2023

University	Rank
Indian Institute of Science	48
JSS Academy of Higher Education and Research	68
Shoolini University of Biotechnology and Management Sciences	77
Mahatma Gandhi University	95
International Institute of Information Technology, Hyderabad	106
Alagappa University	111
Saveetha University	113
Jamia Millia Islamia	128
Indian Institute of Technology Ropar	131
Indraprastha Institute of Information Technology Delhi	137

டைம்ஸ் இதழின் மிகவும் செல்வாக்கு மிக்க 100 நிறுவனங்கள் - 2023



- ❖ டைம்ஸ் இதழின் 2023 ஆம் ஆண்டிற்கான மிகவும் செல்வாக்கு மிக்க 100 நிறுவனங்களின் பட்டியலில் இடம் பெற்ற இரண்டு இந்திய நிறுவனங்கள் இந்தியத் தேசியப் பண வழங்கீட்டுக் கழகம் (NPCI) மற்றும் மீஷோ ஆகியவை மட்டுமே ஆகும்.

- ❖ இந்தியத் தேசியப் பண வழங்கீட்டுக் கழகமானது, 2008 ஆம் ஆண்டில் இந்திய ரிசர்வ் வங்கி மற்றும் இந்திய வங்கிகள் சங்கம் (IBA) ஆகியவற்றினால் நிறுவப்பட்டது.
- ❖ ஒரு இணைய வர்த்தகச் செயலியான மீஷோ, விதித் ஆத்ரே மற்றும் சஞ்சீவ் பர்ன்வால் ஆகியோரால் 2015 ஆம் ஆண்டில் தொடங்கப் பட்டது.

முக்கிய தினங்கள்

போதைப்பொருட்களின் தவறான பயன்பாடு மற்றும் சட்டவிரோதக் கடத்தலுக்கு எதிரான சர்வதேச தினம் - ஜூன் 26

- ❖ 1987 ஆம் ஆண்டு டிசம்பர் 07 ஆம் தேதியன்று, ஐக்கிய நாடுகள் பொதுச் சபை இந்த நாளை அனுசரிப்பதற்கான முடிவினை மேற்கொண்டது.
- ❖ போதைப் பொருட்களின் தவறானப் பயன்பாடு இல்லாதச் சமூகத்தினை உருவாக்குதல் என்ற இலக்கை அடைவதற்காக உலக நாடுகளின் முயற்சிகளை வலுப்படுத்துவதை இது நோக்கமாகக் கொண்டுள்ளது.
- ❖ இந்த ஆண்டிற்கான இந்தத் தினத்தின் கருத்துரு: "மக்களுக்கு முதலிடம்: களங்கப் படுத்துவதையும் பாகுபாட்டையும் நிறுத்துங்கள், தடுப்பை வலுப்படுத்துங்கள்." என்பது ஆகும்.



சித்திரவதையால் பாதிக்கப்பட்டவர்களுக்கு ஆதரவளிப்பதற்கான ஒரு சர்வதேச தினம் - ஜூன் 26

- ❖ ஐக்கிய நாடுகளின் பொதுச் சபையானது 1997 ஆம் ஆண்டு டிசம்பர் 12 ஆம் தேதியன்று இந்த நாளின் அனுசரிப்பினை அறிவிப்பதற்கான ஒரு தீர்மானத்தை நிறைவேற்றியது.
- ❖ உலகெங்கிலும் உள்ள நாடுகள், பொதுச் சமூகங்கள் மற்றும் தனிநபர்களை, சித்திரவதையால் பாதிக்கப்பட்டவர்களுக்கும் சித்திரவதைக்கு ஆளானவர்களுக்கும் தங்கள்



ஆதரவை வழங்குமாறு அழைப்பு ஒன்றை விடுக்கும் வகையில் இந்த நாள் அனுசரிக்கப் படுகிறது.



உலகக் குளிர்பதனத் தொழில்நுட்பத் தினம் - ஜூன் 26




- ❖ இந்தத் தினமானது, தொழில்துறை அனுபவமிக்க ஸ்டீபன் கில் என்பவரால் 2019 ஆம் ஆண்டில் நிறுவப்பட்டது.
- ❖ ஜூன் 26 ஆம் தேதியானது, குளிர்பதனத் தொழில்நுட்பத்தின் முன்னோடியான லார்ட் கெல்வின் என்பவரின் பிறந்த நாளைக் குறிக்கிறது.

- ❖ 2023 ஆம் ஆண்டிற்கான இத்தினத்தின் கருத்துரு, 'Next Generation Cooling' என்பதாகும்.

இதரச் செய்திகள்

ITU - IMT 2030



- ❖ சர்வதேசத் தொலைத்தொடர்பு ஒன்றியம் (ITU) ஆனது ஜெனீவா நகரில் நடைபெற்ற கூட்டத்தில் 6G தொலைநோக்குக் கட்டமைப்பிற்கு ஒப்புதல் அளித்துள்ளது.
- ❖ ஐக்கிய நாடுகள் சபையின் (UN) தொலைத்தொடர்பு முகமையானது, ஆறாவது தலை முறைத் தொழில்நுட்பம் அல்லது 6G தொழில்நுட்பத்திற்கு "IMT-2030" என்று பெயரிடப்பட்டுள்ளது.
- ❖ இந்தப் புதிய கட்டமைப்புப் பரிந்துரையானது பல்வேறு ஆராய்ச்சிக் குழுக்கள் மற்றும் 3GPP போன்ற வெளியுறவுத் தரநிலை மேம்பாட்டு நிறுவனங்களில் 6G தொழில்நுட்பம் சார்ந்தப் பணிகளுக்கான ஒரு அடிப்படை ஆவணமாகச் செயல்படும்.

